



04.08.2024 – 1.45 யுஆ

தலைப்புச் செய்திகள்

1. குடியரசு தலைவர் திருமதி. திரௌபதி முர்மு, ஃபிஜி, நியூசிலாந்து உள்ளிட்ட நாடுகளுக்கு அரசமுறை பயணமாக இன்று மாலை புறப்படுகிறார்.
2. நாட்டின் நீதி பரிபாலன அமைப்பு மக்களுக்கு விரைந்து நீதி கிடைத்திட வழிவகை செய்துள்ளதாக மத்திய உள்துறை அமைச்சர் திரு. அமித்ஷா தெரிவித்துள்ளார்.
3. மாணாக்கர் திறன் மேம்பாட்டிற்கு உயர் முன்னுரிமை அளிக்க வேண்டுமென்று மாநில விளையாட்டுத்துறை அமைச்சர் திரு. உதயநிதி ஸ்டாலின் கூறியுள்ளார்.
4. ஆடி அமாவாசையை ஒட்டி நீர்நிலைகளில் மக்கள் இன்று முன்னோர்களை வழிபட்டனர்
5. பாரீஸ் ஒலிம்பிக்ஸ் ஆடவர் ஹாக்கி காலிறுதி ஆட்டத்தில் இந்தியா தற்போது இங்கிலாந்தை எதிர்கொண்டுள்ளது.

இனி விரிவான செய்திகள்

□□□□□□

குடியரசு தலைவர்

குடியரசு தலைவர் திருமதி. திரௌபதி முர்மு, ஃபிஜி, நியூசிலாந்து, திமோர், லெஸ்டே ஆகிய நாடுகளுக்கு இன்று பயணம் மேற்கொள்கிறார்

முதற்கட்டமாக ஃபிஜி செல்லும் அவர், அந்நாட்டு நாடாளுமன்றத்தில் உரையாற்றுகிறார்

தொடர்ந்து நியூசிலாந்தில் சர்வதேச கல்வி மாநாட்டில் உரையாற்றுவதோடு, இருதரப்பு உறவுகள் குறித்து அந்நாட்டு பிரதிநிதிகளுடன் ஆலோசனை மேற்கொள்கிறார்.

□□□□□□

அமித்ஷா

நாட்டின் குற்றவியல் நீதியமைப்பு மக்களுக்கு விரைந்து நீதி கிடைத்திட வழிவகை செய்துள்ளதாக மத்திய உள்துறை அமைச்சர் திரு. அமித்ஷா தெரிவித்துள்ளார்.

சண்டிகரில் இ - எவிடன்ஸ், நியாய சேது, நியாய ஸ்ருதி மற்றும் இ - சம்மன் அமைப்புகளை இன்று திறந்து வைக்கவுள்ள அவர், இச்சட்டங்கள் குற்றவியல் நீதியமைப்பின் உறுதியான கட்டமைப்பிற்கு உதவியாக இருக்கும் என்று தமது சமூக வலைதளப்பதிவில் தெரிவித்துள்ளார்.

□□□□□□

தேசிய கைத்தறி தினம்

தேசிய கைத்தறி தினம் வரும் 7-ம் தேதி கொண்டாடப்பட உள்ளதை அடுத்து நாடுமுழுவதும் கைத்தறி மற்றும் கைவினை பொருட்களின் கண்காட்சி, விற்பனைக்கு மத்திய துணிநூல் துறை மூலம் ஏற்பாடுகள் செய்யப்பட்டுள்ளன.

இதனொரு பகுதியாக திருச்சி தலைமை அஞ்சல் நிலையத்தில் 20 சதவிகித தள்ளுபடியில் கைத்தறி துணிகளின் கண்காட்சி மற்றும் விற்பனை நாளாமுதல் வரும் 7-ம் தேதிவரை நடைபெற உள்ளதாக திருச்சி மத்திய மண்டல அஞ்சல்துறை தலைவர் தெரிவித்துள்ளார்.

பிரதமர் திரு. நரேந்திரமோடி அகில இந்திய வானொலியில் கடந்த ஜூலை 28-ம் தேதி ஒலிபரப்பப்பட்ட மனதின் குரல் நிகழ்ச்சியில் உள்ளூர் பொருட்களை ஊக்குவிப்போம் இயக்கத்தின் கீழ், எனது உற்பத்தி! எனது பெருமை! என்ற ஹேஷ்டாக்குடன் சமூக ஊடகங்களில் பதிவேற்றம் செய்ய வலியுறுத்தியது குறிப்பிடத்தக்கது.

□□□□□□

நிர்மலா சீதாராமன்

கேரளாவில் கனமழை மற்றும் நிலச்சரிவில் பாதிக்கப்பட்டவர்களுக்கு பொதுத்துறை காப்பீட்டு நிறுவனங்கள், உரிய உதவிகளை வழங்க அறிவுறுத்தப்பட்டுள்ளதாக மத்திய நிதியமைச்சர் திருமதி நிர்மலா சீதாராமன் தெரிவித்துள்ளார்.

சமூக வலைதளத்தில் அவர் வெளியிட்டுள்ள செய்தியில் பிரதமரின் ஜீவன் ஜோதி, பீமா யோஜனா திட்டத்தின்கீழ் காப்பீட்டு தொகை விரைவாக கிடைப்பதை இந்திய ஆயுள் காப்பீட்டு கழகம் உறுதிசெய்ய வேண்டுமென்றும், காப்பீட்டு நிறுவனங்கள் உரிமைக்கோரல் நிலை குறித்து நாஸ்தோறும் தெரிவிக்க வேண்டுமென்றும் கூறியுள்ளார்.

□□□□□□

ரயில் தீ விபத்து

விசாகப்பட்டினம் ரயில் நிலையத்தில் நின்று கொண்டிருந்த விரைவு ரயிலில் இன்றுகாலை தீ விபத்து ஏற்பட்டதையடுத்து பயணிகள் விரைந்து அப்புறப்படுத்தப்பட்டனர்.

இவ்விபத்தில் உயிர் மற்றும் பொருட்சேதம் ஏதும் ஏற்படவில்லை என அதிகாரிகள் தெரிவித்துள்ளனர்.

□□□□□□

விபத்து

மத்திய பிரதேச மாநிலம் சாகர் என்ற இடத்தில் கோவில் சுவர் இடிந்து விழுந்த விபத்தில் 9 குழந்தைகள் உயிரிழந்தனர்.

காயமடைந்த ஏராளமானோர் மருத்துவமனையில் அனுமதிக்கப்பட்டுள்ளனர்.

□□□□□□

உதயநிதி

மாணாக்கர் திறன் மேம்பாட்டிற்கு உயர் முன்னுரிமை அளிக்க வேண்டுமென்று மாநில விளையாட்டுத்துறை அமைச்சர் திரு. உதயநிதி ஸ்டாலின் கூறியுள்ளார்.

சென்னை நேரு உள்விளையாட்டரங்கில் நடைபெற்ற 10, 12-ம் வகுப்பு அரசு பொதுத்தேர்வில் 100 சதவிகித தேர்ச்சி பெற்ற பள்ளி ஆசிரியர்களுக்கு இன்று பாராட்டு சான்றிதழ்களை வழங்கி பேசிய அவர், சர்வதேச, தேசிய விளையாட்டு போட்டிகளில் மாணாக்கர் பெருமளவில் பங்கேற்க வேண்டுமென்று அறிவுறுத்தினார்.

.. வாய்ஸ் ..

இந்நிகழ்ச்சியில் பேசிய மாநில பள்ளிக் கல்வித்துறை அமைச்சர் திரு. அன்பில் மகேஷ் பொய்யாமொழி தமிழக அரசு பள்ளி கல்வித் துறைக்கு அதிகளவில் நிதி ஒதுக்கி பல்வேறு திட்டங்களை செயல்படுத்தி வருவதாக கூறினார்.

மாணாக்கர் கல்வியில் மட்டுமின்றி விளையாட்டு போட்டிகளிலும் பங்கேற்க வேண்டும் என்றும் அவர் கூறினார்.

முன்னதாக சென்னை மாநகர போக்குவரத்துக் கழக மத்திய பணிமனையில், தாழ்தள பேருந்துகள் உட்பட 100 பேருந்துகளின் சேவையை இன்று தொடங்கி வைத்தார்.

இப்பேருந்துகளில் மாற்றுத்திறனாளிகள், சக்கர நாற்காலியுடன் பயணம் மேற்கொள்வதற்கான சிறப்பு வசதிகள் வடிவமைக்கப்பட்டுள்ளன.

□□□□□□

கா. ராமச்சந்திரன்

தமிழக சுற்றுலாத்தளங்களை மேம்படுத்தும் வகையில் மாநில அரசு பல்வேறு திட்டங்களை செயல்படுத்தி வருவதாக சுற்றுலாத்துறை அமைச்சர் திரு. கா.ராமச்சந்திரன் தெரிவித்துள்ளார்.

நீலகிரி மாவட்டம் பைகாரா படகு இல்லத்தை இன்று மீண்டும் சுற்றுலா பயணிகளின் பயன்பாட்டிற்கு திறந்து வைத்து பேசிய அவர், கடந்த 3 மாதங்களாக நடைபெற்று வந்த இப்பகுதி சாலை சீரமைப்பு பணிகள் நிறைவுபெற்றுள்ளதாக கூறினார்

சாலை மேம்பாட்டு திட்டத்தின் கீழ் 3 கோடி ரூபாய் செலவில் இச்சாலை பணிகள் மேற்கொள்ளப்பட்டதாகவும் அவர் தெரிவித்தார்.

இந்த படகு இல்லத்தில் 19 மோட்டார் படகுகள், 7 அதிவேக படகுகள் இயக்கப்பட்டு வந்த நிலையில் இன்று புதிதாக ஒரு உல்லாச படகும், 2 வாட்டர் ஸ்கூட்டர் படகுகளும் இயக்கப்படுகின்றன.

இதனையடுத்து சுற்றுலா பயணிகள் மகிழ்ச்சி அடைந்துள்ளதாக எமது செய்தியாளர் தெரிவிக்கிறார்.

□□□□□□

மேயர்

நெல்லை மாநகராட்சி மேயர் வேட்பாளராக திமுக-வின் திரு. ராமகிருஷ்ணன் போட்டியிடுவார் என அறிவிக்கப்பட்டுள்ளது

நெல்லையில் மாநில அமைச்சர்கள் திரு. மு.கே.நேரு, திரு. தங்கம் தென்னரசு மற்றும் மாமன்ற உறுப்பினர்களுடன் இன்று நடைபெற்ற ஆலோசனை கூட்டத்தில் இம்முடிவு எட்டப்பட்டது.

இதனிடையே மேயர் பதவிக்கான மறைமுக தேர்தல் நாளை நடைபெறும் என்று மாநகராட்சி ஆணையர் திரு.சுகபுத்ரா தெரிவித்துள்ளார்.

□□□□□□

பணியிட மாற்றம்

தமிழ்நாட்டில் 17 ஐ.பி.எஸ். அதிகாரிகள் இன்று பணியிட மாற்றம் செய்யப்பட்டுள்ளனர்.

இதன்படி நெல்லை காவல் ஆணையராக திரு. ரூபேஷ் குமார் மீனா நியமிக்கப்பட்டுள்ளார்.

தமிழ்நாடு காவலர் வீட்டுவசதி வாரிய மேலாண்மை இயக்குநராக திரு. சைலேஷ்குமார்

சிலை தடுப்பு கடத்தல் பிரிவு கூடுதல் மேலாண்மை இயக்குநராக திரு. தினகரன் உள்ளிட்டோர் பணியிட மாற்றம் செய்யப்பட்டுள்ளனர்.

□□□□□□

ஆடி அமாவாசை

ஆடி அமாவாசை பக்தி சிரத்தையுடன் இன்று கடைபிடிக்கப் படுகிறது.

இந்நாளையொட்டி மக்கள் தங்களது முன்னோர்களை நினைவுக் கூர்ந்து, கடல், நதி, ஆறு உள்ளிட்ட நீர்நிலைகளில் புனித நீராடி தர்ப்பணம் செய்வது வழக்கம்.

முக்கடல் சங்கமிக்கும் கன்னியாகுமரி திரிவேணி சங்கமத்தில் மக்கள் அதிகாலையிலேயே புனித நீராடி வழிபட்டதாக எமது செய்தியாளர் தெரிவிக்கிறார்.

.... வாய்ஸ் ....

ராமேஸ்வரம் அக்னிதீர்த்த கடலிலும் பக்தர்கள் புனித நீராடி சுவாமி தரிசனம் செய்ததாக எமது செய்தியாளர் கூறுகிறார்.

... வாய்ஸ் ...

ஈரோடு மாவட்டம் பவானி கூடுதுறையில் ஈரோடு, நாமக்கல், கரூர், கிருஷ்ணகிரி மாவட்டங்களிலிருந்து ஆயிரக்கணக்கானோர் வழிபட்டு வருகின்றனர்

மயிலாடுதுறை மாவட்டம் பூம்புகார் சங்கமுக தீர்த்தத்தில் ஏராளமானோர் புனித நீராடினர்.

பார்த்தான் பள்ளி பார்த்தசாரதி பெருமாள் சிறப்பு தீர்த்தவாரியும் நடைபெற்றது.

ஸ்ரீரங்கம் அம்மா மண்டப காவிரி படித்துறையில், திருச்சி, பெரம்பலூர், அரியலூர், புதுக்கோட்டை உள்ளிட்ட மாவட்டங்களிலிருந்து ஏராளமானோர் அதிகாலை முதலே தங்களது முன்னோர்களுக்கு தர்ப்பணம் செய்து வழிபட்டு வருகின்றனர்.

திருவையாறு காவிரி ஆற்றின் புஷ்ய மண்டப படித்துறையின் தடுப்பு வேலி அமைக்கப்பட்டு பாதுகாப்புடன் மக்கள் தர்ப்பணம் செய்து வழிபட்டு வருகின்றனர்.

திருச்செந்தூர் அருள்மிகு சுப்ரமணிய சுவாமி திருக்கோவில் கடற்கரையில் எள், அரிசி, காய்கறிகள், தர்ப்பை புல் உள்ளிட்டவைகளை தர்ப்பணம் செய்து முன்னோர்களை வழிபட்டு வருகின்றனர்.

அதிகாலையிலேயே கோவில் நடை திறக்கப்பட்டு விஸ்வரூப தீபாராதனையும், உதய மார்த்தாண்ட அபிஷேகமும் நடைபெற்றது.

□□□□□□

இருவரி

சிவகங்கை மாவட்டத்தில் காரைக்குடி அஞ்சல் கோட்டம் சார்பில் இல்லந்தோறும் மூவர்ண கொடி ஏற்றுவோம் இயக்கத்தின் கீழ், பொதுமக்கள் இணையதளத்தில் பதிவு செய்து பெற்றுக் கொள்ளலாம் என்று அஞ்சல் கோட்ட கண்காணிப்பாளர் தெரிவித்துள்ளார்.

தேசிய ரத்தநாள தினத்தை ஒட்டி தேனியில் விழிப்புணர்வு நடைப்பயிற்சி பேரணியை மாவட்ட காவல் கண்காணிப்பாளர் தொடங்கி வைத்தார்

மருத்துவர்கள், செவிலியர்கள், மாணாக்கர் உள்ளிட்ட 300-க்கும் மேற்பட்டோர் இதில் கலந்து கொண்டனர்.

நாடுமுழுவதும் அஞ்சல் துறையில் காலியாக உள்ள கிளை அஞ்சலக அதிகாரி உள்ளிட்ட 44 ஆயிரத்து 228 காலிப்பணியிடங்களுக்கு விண்ணப்பிக்க நாளை கடைசிநாளாகும்.

தகுதியுடையோர் னையை ிழளவ பனள ழுடெநெ . பழள.நெ என்ற இணையதளத்தில் விண்ணப்பிக்கலாம்.

காஞ்சிபுரம் மாவட்டத்தில் மக்களுடன் முதல்வர் திட்டமுகாம் ஊத்துக்காடு காளியாம்புண்டி, கீரநல்லூர் ஆகிய இடங்களில் நாளைமறுநாள் நடைபெற உள்ளதாக ஆட்சித்தலைவர் திருமதி கலைச்செல்வி மோகன் தெரிவித்துள்ளார்.

பொதுமக்கள் இம்முகாம்களை பயன்படுத்திக் கொள்ளுமாறும் அவர் அறிவுறுத்தியுள்ளார்.

அரியலூர் மாவட்டம் கங்கை கொண்ட சோழபுரத்திற்கு வேர்களைத் தேடி திட்டத்தின் கீழ் வருகைபுரிந்துள்ள 100 அயலக தமிழர்களுக்கு மாவட்ட நிர்வாகம் மற்றும் சுற்றுலாத்துறை சார்பில் வரவேற்பு அளிக்கப்பட்டது.

இலங்கை, பிரான்ஸ், ஜெர்மனி உள்ளிட்ட 15 நாடுகளைச் சேர்ந்த இந்த இளைஞர்கள் வரும் 15-ம் தேதிவரை தமிழகத்தில் சுற்றுப்பயணம் மேற்கொள்ளவுள்ளனர்.

ஆடி அமாவாசையை ஒட்டி சேலம் மாவட்ட உழவர் சந்தைகளில் இன்று ஒரே நாளில் 1 கோடியே 27 லட்ச ரூபாய் மதிப்பிலான 306 டன், காய்கறிகள் மற்றும் பழங்கள் விற்பனை செய்யப்பட்டன.

□□□□□□

மேட்டூர்

கர்நாடக அணைகளிலிருந்து காவிரியில் திறக்கப்படும் உபரி நீர் 90 ஆயிரத்து 431 கனஅடியாக உள்ள நிலையில்,

மேட்டூர் அணையிலிருந்து திறந்து விடப்படும் தண்ணீரின் அளவு 70 ஆயிரம் கனஅடியாக குறைந்துள்ளது.

ஒகேனக்கல் காவிரி ஆற்றிற்கு நீர்வரத்து இன்று வினாடிக்கு 75 ஆயிரம் கனஅடியாக உள்ளது.

□□□□□□

மயிலாடுதுறை தண்ணீர்

காவிரியில் திறக்கப்பட்ட தண்ணீர் கடைமடை மாவட்டமான மயிலாடுதுறையை வந்தடைந்தது

இதனையடுத்து விரைவில் பாசனத்திற்காக தண்ணீர் பகிர்ந்தளிக்கப்படும் என்று நீர்வளத்துறை அதிகாரிகள் தெரிவித்துள்ளனர்.

இதன்மூலம் மாவட்டத்தில் உள்ள 48 ஆயிரம் ஏக்கர் நிலங்கள் பாசனவசதிபெறும்.

□□□□□□

வானிலை

நீலகிரி, கோவை, ராணிப்பேட்டை, காஞ்சிபுரம், செங்கல்பட்டு, விழுப்புரம், கடலூர், மயிலாடுதுறை, தஞ்சை மாவட்டங்களில் இன்று கனமழை பெய்ய வாய்ப்புள்ளதாக சென்னை வானிலை ஆய்வுமையம் தெரிவித்துள்ளது.

இதனிடையே நீலகிரியில் நிலச்சரிவு முன்னெச்சரிக்கை நடவடிக்கையாக தற்காலிக முகாம்கள் ஏற்படுத்தப்பட்டு உள்ளதாக ஆட்சித்தலைவர் திரு. லட்சுமி பவ்யா தண்ணீரு தெரிவித்துள்ளார்.

கோக்கால் பகுதி மக்கள் இத்தகைய முகாம்களை பயன்படுத்திக்கொள்ளுமாறும் அவர் அறிவுறுத்தி உள்ளார்.

□□□□□□

ஒலிம்பிக்ஸ்

பாரீஸ் ஒலிம்பிக்ஸ் போட்டியின் ஆடவர் ஹாக்கி காலிறுதி ஆட்டத்தில் இந்தியா தற்போது இங்கிலாந்தை எதிர்த்து விளையாடி வருகிறது

பேட்மிட்டன் ஆடவர் ஒற்றையர் அரையிறுதி ஆட்டத்தில் லக்ஷ்யாசென் - டென்மார்க்கின் விக்டர் ஆக்ஸல் சென்-ஐ இன்று எதிர்கொள்கிறார்.

தடகளம், குத்துச்சண்டை, படகு போட்டிகளிலும் இந்திய வீரர்கள் இன்று களம் காணுகின்றனர்.

□□□□□□

கிரிக்கெட்

இந்திய - இலங்கை அணிகளுக்கிடையிலான இரண்டாவது ஒருநாள் சர்வதேச கிரிக்கெட் போட்டி கொழும்புவில் இன்று பிற்பகல் இரண்டரை மணிக்கு நடைபெறுகிறது.

3 போட்டிகள் கொண்ட இத்தொடரில் முதல் போட்டி டையில் முடிவடைந்ததை அடுத்து இரு அணிகளும் தலா 1 புள்ளியுடன் சமநிலையில் உள்ளன.

□□□□□□

இத்துடன் இந்த செய்தியறிக்கை முடிவடைந்தது.